

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 283 ఆదిలాబాద్ ఎడిటర్ - సయ్యద్ కరీం మంగళవారం, 15 ఏప్రిల్ 2025 పేజీలు : 4 వెల : 2/-

భూ సమస్యలకు ఇక చెల్లుచిట్టే

‘భూభారతి’ని ప్రజలకు అంకితం చేసిన సీఎం రేవంత్

హైదరాబాద్ : తెలంగాణ ప్రభుత్వం కొత్తగా తీసుకొచ్చిన భూభారతి చట్టం అమల్లోకి వచ్చింది. అంబేద్కర్ జయంతి సందర్భంగా ఏప్రిల్ 14న భూ భారతి పోర్టల్‌ను హైదరాబాద్ లోని శిల్పకళా వేదికలో సీఎం రేవంత్ రెడ్డి ప్రారంభించారు. ఈ కార్యక్రమానికి డి ప్లూట్ బి.కె.ఎల్. విక్రమార్క స్పీకర్ గడ్డం ప్రసాద్, మండలి చైర్మన్ గుత్తా సుఖేందర్ రెడ్డి, సీఎస్ శాంతి కుమారి, మంత్రులు ఉత్తమ్, పొంగులేటి, పొన్నం, జూపల్లి, మేయర్ గద్వాల విజయలక్ష్మి పలువురు నేతలు, రెవెన్యూ అధికారులు హాజరయ్యారు. 566 రైతువేదికలలో భూ భారతి పోర్టల్ ప్రారంభోత్సవ కార్యక్రమాన్ని లైవ్ టెలికాస్ట్ చేశారు. భూ

భారతి అమలుకు పైలట్ ప్రాజెక్ట్ గా నల్గొండ జిల్లాలోని తిరుమలగిరి సాగర్, రంగారెడ్డి జిల్లాలోని కీసర, నంగారెడ్డి జిల్లాలోని సదాశివపేట మండలాలను ప్రభుత్వం ఎంపిక చేసింది. ఇన్చార్జ్ ధరణి పోర్టల్‌లో జరిగిన వ్యవసాయ భూముల అమ్మకాలు, కొనుగోళ్లు. ఇకపై భూ భారతి పోర్టల్‌లోనే జరగనున్నాయి. గతంలో ధరణి తీసుకొచ్చిన సమయంలో భూముల లావాదేవీలకు కొన్నిరోజుల పాటు ఆటంకం ఏర్పడగా, ఈసారి అలాంటి ఇబ్బందులేవీ లేకుండా ఫ్లాస్ చేశారు. ధరణిలో ఎలాంటి సేవలు అందాయో, ఇప్పుడు అవన్నీ భూభారతి లోనూ యథావిధిగా అందనున్నాయి. భూములకు సంబంధించి అవీలు

దేట్ ఉన్న సమాచారం అలాగే ఉండనుంది. ఎలాంటి మార్పులు ఉండవు. అయితే రైతులకు అర్హమయ్యేలా ఇంతకుముందు ఉన్న 33 మాడ్యుల్స్‌ను అరుకు కుదించారు. యూజర్ ఫ్రెండ్లీగా వెబ్ పోర్టల్‌ను తీసుకురావడమే కాకుండా ఇతర టెక్నికల్ సమస్యలను తొలగించారు. **దశలవారీ చట్టం అమలు..** భూభారతి చట్టాన్ని పోయినేదాది డిసెంబర్‌లో ప్రభుత్వం తీసుకొచ్చింది. దీన్ని అమలు చేసేందుకు అవసరమైన గైడ్‌లైన్స్ రెడీ చేసి, ఏప్రిల్ 14 నుంచి దశలవారీగా ఇంప్లెమెంట్ చేయనుంది. చట్టంలోని అన్ని అంశాలను ఒకేసారి అమలు చేస్తే మళ్లీ సమస్యలు వచ్చే అవకాశం ఉందని భావించిన ప్రభుత్వం.. ఒక్కొక్కటిగా అమలు చేయాలని నిర్ణయించింది. ఈ చట్టంలో మొత్తం 23 అంశాలు ఉన్నాయి. ప్రతి సెక్షన్ అత్యంత కీలకంగా ఉంది. ప్రతిదీ వెబ్ పోర్టల్‌కు లింక్ చేయాల్సి ఉంటుంది. దీంతో ముందుగా

ఈజీగా ఉన్న వాటన్నింటినీ అమలు చేయనున్నారు. ఆ తర్వాత టెక్నాలజీని జోడించి, ఒక్కొక్కటిగా అమలు చేసుకుంటూ వెళ్తున్నారు. ఇప్పుడైతే రాష్ట్రవ్యాప్తంగా పోర్టల్ అందుబాటులోకి వస్తుంది. ఇకపై అందులోనే భూముల కొనుగోళ్లు, అమ్మకాలు జరుగుతాయి. అయితే భూభారతి చట్టం అమలు, పోర్టల్ నిర్వహణలో ఏమైనా ఇబ్బందులు వస్తున్నాయో అనేది తెలుసుకునేందుకు మూడు మందలాల్లో అధ్యయనం చేయనున్నారు. ఇందుకోసం నల్గొండ జిల్లాలోని తిరుమలగిరి సాగర్, రంగారెడ్డి జిల్లాలోని కీసర, నంగారెడ్డి జిల్లాలోని సదాశివపేట మండలాలను ప్రభుత్వం ఎంపిక చేసింది. ఈ మందలాల్లో వంద శాతం భూసమస్యలను పరిష్కరించే విధంగా ముందుకెళ్తున్నది. ఇంతకుముందు ధరణిలా కాకుండా రైతులు తమ భూమి వివరాలను తేలిగ్గా తెలుసుకునేలా భూభారతి పోర్టల్ రూపొందించారు.

అంబేద్కర్ అభయహస్తం అమలు చేసేదెప్పుడు? దళితులకు 12 లక్షలు ఇచ్చేదెప్పుడు?: కేటీఆర్

హైదరాబాద్: కొత్త రాష్ట్రాల ఏర్పాటుకు డాక్టర్ బీఆర్ అంబేద్కర్ ఆలోచనలే కారణమని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఆధునిక భారతావనికి పునాదులు వేశారని తెలిపారు. బాబాసాహెబ్ ఆలోచన, ముందు చూపు చాలా గొప్పదని వెల్లడించారు. దేశంలో అందరూ బాగుండాలన్నదే అంబేద్కర్ ఆలోచన అని చెప్పారు. అంబేద్కర్ ఆలోచనను కేటీఆర్ ఆచరణలో పెట్టారన్నారు. దళితబంధు లాంటి పథకాన్ని అమలు చేసిన దమ్మున్న నాయకుడు కేటీఆర్ అన్నారు. అబద్ధ ప్రచారంతో ప్రజలను కాంగ్రెస్ పార్టీ మోసం చేస్తున్నదని, దళితులకు అంబేద్కర్ అభయహస్తం ఇవ్వమని ఇస్తారని ప్రశ్నించారు. రూ. 12 లక్షల కాదుకదా.. 12 రూపాయలు కూడా ఇవ్వరని విమర్శించారు. హైదరాబాద్ తెలంగాణ భవన్‌లో బీఆర్ అంబేద్కర్ జయంతి వేడుకలను ఘనంగా నిర్వహించారు. ఈ కార్యక్రమానికి ముఖ్యఅతిథిగా హాజరైన కేటీఆర్.. అంబేద్కర్ చిత్రపటానికి పూలమాలవేసి నివాళులర్పించారు. అనంతరం మాట్లాడుతూ.. కొత్త రాష్ట్రాల ఏర్పాటుకు అంబేద్కర్ ఆలోచనలే కారణమన్నారు. ప్రజాస్వామ్యంలో మందబలంతో అవతలివారి గొంతు నొక్కేయడం ఉండకూడదని అందరితో కొట్లాడి కొత్త రాష్ట్రాల ఏర్పాటుకు ఉన్న రాష్ట్రం అనుమతి ఉండాలని అవసరం లేదని పేర్కొంటూ రాజ్యాంగంలో ఆర్టికల్ 3ని పొందుపర్చారన్నారు. మనం ఇప్పుడు తెలంగాణలో మాట్లాడుతున్నామంటే దానికి కారకుడు ఒకేఒక్కరు డాక్టర్ బాబా సాహెబ్ అంబేద్కర్ అని చెప్పారు. బాబాసాహెబ్ ఆలోచన, ముందు చూపు చాలా గొప్పదన్నారు.

ఎస్సీ వర్గీకరణ అమలు చేయడమే అంబేద్కర్ కు ఘన నివాళి.. రేవంత్

హైదరాబాద్ : ఎస్సీ వర్గీకరణ అమలు చేయడమే అంబేద్కర్ కు ఘన నివాళి అని సీఎం రేవంత్ అన్నారు. భారతరత్న డాక్టర్ బి.ఆర్. అంబేద్కర్ జయంతి సందర్భంగా హైదరాబాద్‌లోని ట్యాంక్ బండ్ వద్ద ఆ మహనీయుని విగ్రహానికి సీఎం రేవంత్ రెడ్డి పూలమాల వేసి ఘనంగా నివాళులర్పించారు. ఈ కార్యక్రమంలో ముఖ్యమంత్రి వెంట ఉపముఖ్యమంత్రి మల్లు భట్టి విక్రమార్క, మంత్రులు దామోదర రాజనర్సింహ, పొన్నం ప్రభాకర్, ఎంపీ అనిల్ కుమార్ యాదవ్, పలువురు నేతలు పాల్గొని బాబాసాహెబ్ సామాజిక సమానత్వ సందేశాన్ని స్ఫురించుకుంటూ శ్రద్ధాంజలి ఘటించారు. అలాగే అంబేద్కర్ జయంతి సందర్భంగా సీఎం రేవంత్ ఎక్స్ వేదికగా స్పందిస్తూ% అంబేద్కర్ ఆశయ సాధన కోసం ప్రజా ప్రభుత్వం అడుగులు వేస్తుందన్నారు. ఎస్సీ వర్గీకరణతో 3 దశాబ్దాల పోరాట ఆకాంక్షలు నెరవేర్చడమన్నారు. యంగ్ ఇండియా ఇంటిగ్రేటెడ్ స్కూల్స్‌తో నాణ్యమైన విద్య అందుతుందన్నారు. రైతుకు, రైతు కూలీలకు ఎకరాకు రూ. 12 వేల ఆర్థిక భరోసా సన్నద్ధియ్యాలి, ఇందిరమ్మ ఇళ్ల పథకం, భూ భారతికి శ్రీకారం చుట్టడం ఆ మహనీయుడికి ఘన నివాళి అని ఎక్స్‌లో సీఎం రేవంత్‌రెడ్డి తెలిపారు.

తెలంగాణలో ఎస్సీ వర్గీకరణ జీవో విడుదల

హైదరాబాద్, ఏప్రిల్ 14: తెలంగాణలో ఎస్సీ వర్గీకరణ జీవో విడుదలైంది. డాక్టర్ బాబాసాహెబ్ అంబేద్కర్ జయంతిని పురస్కరించుకుని సర్కార్ ఈ జీవోను విడుదల చేసింది. ఈసరి 8న దీనికి సంబంధించిన బిల్లును గవర్నర్ జిష్టుదేవ్ వర్కు సర్కార్ పంపించగా.. అందుకు గవర్నర్ ఆమోదం తెలిపారు. దీంతో ఇప్పటి వరకు ఒకే విధంగా అమలైన రిజర్వేషన్లు ఇకపై వర్గీకరణ ప్రకారం అందించనున్నారు. ఇంగ్లీష్, తెలుగు, ఉర్దూ భాషల్లో కూడా అధికారులు గెజిట్ విడుదల చేశారు. రాష్ట్రంలో మొత్తం 59 ఉప కులాలను మూడు గ్రూపులకు విభజించారు. గ్రూప్ ఏలో 15 ఉపకులాలకు ఒక శాతం రిజర్వేషన్లు కేటాయింబారు. గ్రూప్ బీలో 18 ఉప కులాలకు 9 శాతం, గ్రూప్ సీలో 26 ఉప కులాలకు ఐదు శాతం రిజర్వేషన్లు కల్పించారు. ఎస్సీ వర్గీకరణ అమలు అయిన నేపథ్యంలో ఇకపై ప్రభుత్వ ఉద్యోగాల్లో ఖాళీలను ఈ గ్రూపుల ప్రాధాన్యత ఆధారంగా భర్తీ చేయనున్నారు.

దేశానికి అంబేద్కర్ చేసిన... సేవలు ప్రజల ముందు!

రాజ్యంగ నిర్మాత బీఆర్ అంబేద్కర్‌కు రాష్ట్రపతి ముర్తు, ప్రధాని మోదీ, తెలుగు రాష్ట్రాల సీఎంల ఘన నివాళి!

భారత రాజ్యాంగ నిర్మాత డాక్టర్ బీఆర్ అంబేద్కర్ 134వ జయంతి సందర్భంగా దేశ ప్రజలు ఆయనకు నివాళులర్పించారు. ఈ సందర్భంగా పార్లమెంట్ హౌస్ కాంప్లెక్స్‌లోని డాక్టర్ బీఆర్ అంబేద్కర్ విగ్రహానికి రాష్ట్రపతి ద్రౌపది ముర్తు, ప్రధానమంత్రి నరేంద్ర మోదీలు నివాళులర్పించారు. దేశానికి ఆయన చేసిన సేవలను స్ఫురించుకున్నారు. వీరితో పాటు లోక్‌సభ స్పీకర్ ఓం బిర్లా, రాజ్యసభ డిప్యూటీ చైర్మన్ హరివంశ్, రాజ్యసభలో సభా నాయకుడు జెపి నద్దా, రాజ్యసభ ప్రతిపక్ష నాయకుడు మల్లికార్జున్ ఖర్గే, లోక్‌సభలో ప్రతిపక్ష

నాయకుడు రాహుల్ గాంధీ, కేంద్ర మంత్రులు, పార్లమెంటు సభ్యులు డాక్టర్ బీఆర్ అంబేద్కర్ విగ్రహం వద్ద నివాళులర్పించారు. అంబేద్కర్? జయంతిని పురస్కరించుకుని ఆ మహనీయునికి తెలంగాణ సీఎం రేవంత్ రెడ్డి ఘన నివాళులు అర్పించారు. ఈ సందర్భంగా దేశానికి ఆయన చేసిన సేవలను స్ఫురించుకున్నారు. అట్టడుగు వర్గాలకు అవకాశాల కోసం అంబేద్కర్ పేరిట నాలెడ్జ్ సెంటర్లు, యంగ్ ఇండియా రెసిడెన్షియల్ స్కూల్స్ ఏర్పాటు చేస్తున్నట్లు తెలిపారు. రాజీవ్ యువ శక్తి పథకం ద్వారా యువతకు స్వయం ఉపాధి అందిస్తున్నట్లు

ఆయన వెల్లడించారు. ప్రజల హక్కుల కోసం అంబేద్కర్ చేసిన పోరాటం ప్రపంచానికి ఆదర్శమని, ఆయన ఆశయాలను సాకారం చేయడానికి అందరూ కృషి చేయాలని సీఎం రేవంత్ అన్నారు. ఇక నాంపల్లిలోని బీజేపీ ఆఫీస్‌లో అంబేద్కర్ జయంతి వేడుకలు నిర్వహించారు. రాష్ట్ర అధ్యక్షుడు కేంద్రమంత్రి కిషన్ రెడ్డి అంబేద్కర్ చిత్రపటానికి పూలమాల వేసి నివాళులర్పించారు. ఈ క్రమంలో రాష్ట్ర బీజేపీ నాయకులు ఎమ్మెల్యేలు పాల్గొన్నారు. డాక్టర్ బీఆర్ అంబేద్కర్ జయంతి సందర్భంగా ఆయన సేవలను స్ఫురించుకుందామని ఏపీ సీఎం చంద్రబాబు పిలుపునిచ్చారు. భారత రాజ్యాంగ నిర్మాతగా, స్వతంత్ర భారత తొలి న్యాయశాఖ మంత్రిగా, ఆ మహాసభావుడు అందించిన సేవలు చిరస్మరణీయమని సీఎం చంద్రబాబు 'ఎక్స్‌లో

పోస్ట్ చేశారు. అంబేద్కర్ జయంతి సందర్భంగా ఆయనకు మృదయపూర్వకంగా అంజలి ఘడిస్తున్నట్లు ఎక్స్ వేదికగా డిప్యూటీ సీఎం పవన్‌కల్యాణ్ తెలిపారు. అన్ని వర్గాలకు భరోసా కల్పిస్తూ..కూటమి ప్రభుత్వం అంబేద్కర్ ఆశయాలను ముందుకు తీసుకెళ్తుందని ఆయన తెలిపారు. డాక్టర్ భీమరావ్ అంబేద్కర్ సామాజిక సంస్కర్త, ఆర్థికవేత్త, రాజకీయవేత్త, ప్రజల కోసం తన జీవితాన్ని అంకితం చేసిన వ్యక్తి. నవాజులలోని అణగారిన వర్గాలపై సామాజిక, కుల వివక్షను అంతం చేయడానికి నిరంతరం కృషి వ్యక్తి డాక్టర్ బీఆర్ అంబేద్కర్. స్వతంత్ర భారతదేశానికి తొలి న్యాయ మంత్రిగా పనిచేసిన వ్యక్తి. 1990లో మరణానంతరం ఆయన చేసిన సేవలకు గుర్తింపుగా భారతదేశ అత్యున్నత పౌర పురస్కారం, భారతరత్న లభించింది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

కేసీఆర్ వ్యూహాన్ని స్టాలిన్ అమలు చేస్తున్నారా ?

తమిళనాడు అధికార డీఎంకే పార్టీకి వచ్చే ఎన్నికలు చావో రేవో అన్నట్లుగా మారుతున్నాయి. ఎందుకంటే ఏడున్నర పదుల వయసుకు చేరువలో ముఖ్యమంత్రి స్టాలిన్ ఉన్నారు. ఈసారి ఆయన డీఎంకేని గెలిపించి తన రాజకీయ వారసుడు కుమారుడు ఉదయనిధి స్టాలిన్ కి సీఎం గా పట్టాభిషేకం చేయవచ్చు అన్నది ఆలోచన. ఒకవేళ అది జరగకపోతే మాత్రం మరో 2031 వరకూ ఆగాలి. అప్పటికి ఎనభయ్యేళ్ళకు స్టాలిన్ వస్తారు. అనాటికి రాజకీయాలు ఎలా ఉంటాయో ఎవరికి ఎరుక. దాంతో స్టాలిన్ కి 2026లో జరిగే అసెంబ్లీ ఎన్నికలు చాలా ముఖ్యంగా మారాయి. ఇదిలా ఉంటే గత అయిదేళ్ళు స్టాలిన్ పాలన ఏమంత గొప్పగా లేదని విపక్షాలు అంటున్నాయి. దాంతో పాటు యాంటీ ఇంకెంబెన్సీ కూడా సహజంగా ఉంటుంది. మరో వైపు చూస్తే సూపర్ స్టార్ డం ఉన్న హీరో విజయ్ కొత్త పార్టీ పెట్టి డీఎంకే మీదకు దూసుకుని వస్తున్నారు. ఆయన అన్నాడీఎంకేతో పొత్తు పెట్టుకుంటారని ప్రచారం సాగుతోంది. అదే జరిగితే విజయ్ గ్లామర్ అన్నాడీఎంకే క్యాడర్ కలసి అధికార డీఎంకే గుండెల్లో రైళ్ళను పరిగెట్టించవచ్చు. తెలంగాణా ఆత్మగౌరవ నినాదంతో రెండు సార్లు అధికారం అందుకున్న కేసీఆర్ ని ఈ విషయంలో స్టాలిన్ ఫాలో అవుతున్నారా అన్న చర్చ కూడా సాగుతోంది. ఈ క్రమంలో స్టాలిన్ తమిళుల ఆత్మ గౌరవం అంటూ కొత్త నినాదాన్ని ఎత్తుకున్నారని అంటున్నారు. ఆయన హిందీ భాషను తమిళుల మీదకు రుద్దడాన్ని తప్పు పడుతున్నారు. కేంద్రం జాతీయ విద్యా విధానాన్ని ప్రశ్నిస్తున్నారు అది అమలు చేయలేదని అయిదు వేల కోట్ల రూపాయలు కేంద్రం ఇవ్వకుండా ఆపిందని విమర్శిస్తున్నారు. తమిళులకు ఈ జాతీయ విద్యా విధానం అవసరం లేదని హిందీ కూడా వద్దు అని ఆయన నినదిస్తున్నారు. మరో వైపు చూస్తే కేంద్రం చేసిన మూడు భాషల పాలసీ మీద అలాగే అసెంబ్లీ నియోజకవర్గాల పునర్ విభజన విషయంలో ఆయన కేంద్రంతో ఢీ కొట్టాలని చూస్తున్నారు. తాను కేంద్రం మీద సమరం చేస్తున్నానని తనకు మద్దతుగా నిలవాలని ఆయన తమిళనాడు ప్రజలను కోరుతున్నారు. కేంద్రం డీ లిమిటేషన్ అమలు చేస్తే అది తమిళనాడు రాష్ట్ర ప్రయోజనాలను దెబ్బ తీస్తుందని అంటున్నారు. సామాజిక న్యాయం అని కూడా గొంతెత్తుతున్నారు. సంక్షేమ పథకాలకు తీవ్ర నష్టం అని ప్రజలను హెచ్చరిస్తున్నారు. దీని మీద కేంద్రంతో ఎంతైనా పోరాటానికి రెడీ అంటున్నారు. నిజానికి తమిళులకు ఆత్మ గౌరవ నినాదం అతి పెద్ద భావోద్వేగం కలిగించే ఇష్యూగా ఉంటుంది. దానిని సరిగ్గా ఎన్నికలకు ఏడాది సమయం ఉన్న వేళ వ్యూహాత్మకంగానే స్టాలిన్ బయటకు తీసారు అని అంటున్నారు. మరి అది కనుక పారితే మరోసారి తమిళ పీఠం స్టాలిన్ దే అని అంటున్నారు అదే సమయంలో విజయ్ రూపంలో కొత్తగా పుట్టుకుని వచ్చిన పార్టీ కేంద్రంతో ఏ మేరకు పోరాడుతుంది అన్న చర్చ కూడా జనం లో ఉంటుంది. స్టాలిన్ అనుభవం ఆయన దూకుడు ప్లస్ పాయింట్ గా అయితే మాత్రం వచ్చే ఎన్నికలు రసవత్తరంగా మారుతాయని అంటున్నారు.

రూ.2 లక్షలకో ఉద్యోగం!



జగిత్యాల : జగిత్యాల పురపాలక సంఘంలో అధికారుల అక్రమాలకు అంతు లేకుండా పోతోంది. పురపాలక సంఘం ఇంజనీరింగ్ తాగునీటి సరఫరా విభాగంలో పనిచేసేందుకు 51 మంది సిబ్బంది నియామకానికి గతేడాది మార్చి 6న పురపాలక సాధారణ సమావేశంలో తీర్మానం చేశారు. ఈ లెక్కన 47 మంది సిబ్బంది విధుల్లో ఉన్నారు. మరో నలుగురు సిబ్బంది అవసరం ఉన్నప్పటికీ ఇంజనీరింగ్ అధికారులు పాలకవర్గం దృష్టికి తీసుకెళ్లేదు. ఈ విషయంలో గోప్యత పాటించారు. 2024 సెప్టెంబరులో ఓ వ్యక్తిని పాలకవర్గం, కలెక్టర్ ఆమోదం లేకుండా విధుల్లో నియమించారు. ఇదే పద్ధతిలో మరో ముగ్గురిని కూడా మార్చి నెలలో విధుల్లోకి తీసుకొని వేతనాలు కూడా చెల్లించారు. నిబంధనలకు తిలోదకాలు.. పురపాలక సంఘంలో ఏ విభాగంలోనైనా ఒప్పుద ఉద్యోగాల భర్తీ కొన్నింటిని తీర్మానం మేరకు లేదా కలెక్టర్ ఆమోదంతోనే చేపడతారు. అవసరమైన సిబ్బంది నియామకాలను తొలుత కొన్నింటిని ఎజెండాలో చేర్చుతారు. ఆమోదం అనంతరం నియామకాల ప్రక్రియ కోసం పట్టణ సమాఖ్య(టౌన్ లెవల్ ఫెడరేషన్)కు బాధ్యత అప్పగిస్తారు. ఈ మేరకు అర్హులైన వారి నుంచి దరఖాస్తులు స్వీకరించేందుకు పట్టణ పేదరిక నిర్మాణ సంస్థ ద్వారా పత్రికా ప్రకటనలిస్తారు. ఆ తరువాత అర్హులైనవారిని నిబంధనల మేరకు కలెక్టర్, అదనపు కలెక్టర్ ఆదేశాల మేరకు నియమిస్తారు. కానీ ఇవేమీ లేకుండానే కిందిస్థాయి సిబ్బంది అన్నీ తామై నియామకాలు చేపట్టారు.

తూనికాకు సేకరణకు సన్నద్ధం



మంధని : జిల్లాలో తునికాకు సేకరణకు అటవీ శాఖ అధికారులు ఏర్పాట్లు పూర్తి చేశారు. కొన్ని రోజులుగా అడవుల్లో కొమ్మల కత్తిరింపు(ప్రానింగ్) పనులు నిర్వహిస్తున్నారు. రాష్ట్రంలో జిల్లాల వారీగా తునికాకు యూనిట్ల నిర్వహణకు ఆన్లైన్ ద్వారా టెండర్లు అహ్వానించారు. జిల్లాలోని 7 యూనిట్ల పరిధిలో మొత్తం 47 కల్లాలన్నాయి. వీటి ద్వారా ఈ ఏడాది 7,600 ఎస్బీ(స్టాండర్డ్ బ్యాగు)ల తునికాకు సేకరణ లక్ష్యాన్ని పెట్టుకోగా మంధని డివిజన్లోని ముత్తారం-బీ, ఖమ్మంపల్లి, పెద్దపల్లి డివిజన్లోని కల్వనర్ల యూనిట్లకు మాత్రమే టెండర్లు ఖరారయ్యాయి. మంధనిలోని ముత్తారం-ఎ, మంధని, పెద్దపల్లిలోని రామగుండం, కన్నాల(బసంతగర్) యూనిట్లపై ఎవరూ ఆసక్తి చూపలేదు. **18 కల్లాల నిర్వహణ** టెండర్లు పూర్తయిన యూనిట్ల పరిధిలో మొత్తం 18 కల్లాల నిర్వహించనున్నారు. ముత్తారం-బీ యూనిట్లో దర్భాపూర్, కేశన్పల్లి, పారుపల్లి, హరిపురం, మైదంబండ్, మచ్చుపేట, ఖమ్మంపల్లి పరిధిలో చిన్నఓదాల, ధర్మారం-ఎ, గోపాల్పూర్-బీ, జిల్లాపల్లి-ఎ, బీ, ఖమ్మంపల్లి-ఎ, బీ, సీతంపల్లి, కల్వనర్ల యూనిట్లో గొర్రెపల్లి, రత్నాపూర్, సబ్బితం, వెన్నంపల్లి కల్లాలన్నాయి. **గుత్తదారుల నిరాసక్తత** జిల్లాలో 7 యూనిట్లకు మూడింటికి మాత్రమే టెండర్లు పూర్తి కావడం.. వ్యాపారుల నిరాసక్తతకు అద్దం పడుతోంది. గతేడాది ముత్తారం-ఎ, బీ, కల్వనర్ల యూనిట్ల మాత్రమే అమ్ముకుపోయాయి. పెద్దపల్లి డివిజన్ పరిధిలోని రామగుండం, కన్నాల పరిసర ప్రాంతాల్లో పరిశ్రమలు

దటంతో వ్యాపారులు ఆసక్తి చూపలేదు. **2,800ల ఎస్బీల సేకరణ లక్ష్యం** జిల్లాలో అమ్ముకుపోయిన మూడు యూనిట్ల పరిధిలో 2,800 స్టాండర్డ్ బ్యాగు(ఎస్బీ)ల తునికాకు సేకరణను లక్ష్యాన్ని పెట్టుకున్నారు. ఒక్కో ఎస్బీలో 1000 కట్టలు, ఒక కట్టలో 50 ఆకులుంటాయి. ముత్తారం-బీ యూనిట్లోని 6 కల్లాల ద్వారా 900 ఎస్బీలు, ఖమ్మంపల్లి పరిధిలోని 8 కల్లాల ద్వారా 1700 ఎస్బీలు, కల్వనర్లలోని 4 కల్లాల ద్వారా 200 ఎస్బీల తునికాకు సేకరణను అటవీ శాఖ అధికారులు లక్ష్యాన్ని పెట్టుకున్నారు. సేకరణ ప్రక్రియ ఆలస్యంతో లక్ష్యం చేరికపై సందేహాలు వ్యక్తమవుతున్నాయి. **ప్రభుత్వ ధర కట్టకు రూ.3.05** ప్రస్తుత సీజన్లో 50 ఆకులతో కాడిస కట్ట సేకరణకు రూ.3.05గా ధర నిర్ణయించారు. ఒక మనిషి రోజుకు 300 కట్టలు సేకరిస్తే సరాసరి రూ.మెయ్యి వరకు కూలీ గిట్టుబాటువుతుంది. నెల రోజుల పాటు తునికాకు సేకరణతో సీజన్లో ఇద్దరు సభ్యులున్న కుటుంబానికి రూ.20 వేల నుంచి రూ.25 వేల ఆదాయం రానుంది. **కూలీలు జాగ్రత్తలు పాటించాలి** మే మొదటి వారంలో తునికాకు సేకరణ ప్రారంభమవుతుంది. కూలీలు ముదిరిన ఆకులనే సేకరించాలి. అడవి పండులు, ఎలుగుబంట్లు, ఇతర వన్యప్రాణులకు ఎలాంటి హాని కలిగించద్దు. రాత్రి పూట వెళ్లేవారు తప్పనిసరిగా టార్చిలైట్ను, తాగునీటిని వెంట తీసుకెళ్లాలి. దళారులను సంప్రదించడం కానీ, అక్రమంగా తరలించడం కానీ చేయద్దు. ప్రభుత్వ కల్లాల్లోనే విక్రయించాలి. శివయ్య, జిల్లా అటవీ శాఖ అధికారి

ఇక పూలు.. పండ్లు అమ్ముచ్చు..!

భానుపురి : జిల్లాలోని మార్కెట్ల జీవం పోసుకోనున్నాయి. వీటిలో పండ్లు, కూరగాయలు, పూల విక్రయాలకు అనుమతించాలని రాష్ట్ర ప్రభుత్వం ఇటీవల నిర్ణయం తీసుకుంది. మొదట పెద్ద మార్కెట్ యార్డుల్లో వెంటనే ఏర్పాటు చేయాలని ఆదేశాలు జారీచేసింది. తర్వాత జిల్లాలోని మార్కెట్లకు అవకాశాలు రానున్నాయి. మార్కెట్ యార్డుల్లోని ఖాళీ స్థలాలను పూర్తిస్థాయిలో వినియోగంలోకి తీవ్రం ద్వారా వాటి ఆదాయం పెరగనుంది. వినియోగదారులకు అన్నిరకాల ఉత్పత్తులు అందుబాటులోకి తెచ్చేందుకు ప్రభుత్వం ప్రణాళికను అమలు చేయనుంది. పెద్ద మార్కెట్లలో విజయవంతమైన తర్వాత మిగతా మార్కెట్లకు అనుమతులు ఇవ్వనున్నట్లు ఇటీవల రాష్ట్ర వ్యవసాయశాఖ మంత్రి తుమ్మల నాగేశ్వరరావు ప్రకటించారు. **జిల్లాలో 6 మార్కెట్లు**..జిల్లాలో సూర్యాపేట, కోదాడ, తిరుమలగిరి, తుంగతుర్తి, నేరేడుపర్ల, హుజూర్ నగర్లో వ్యవసాయ మార్కెట్ల యార్డులున్నాయి. వీటిలో సూర్యాపేట, తిరుమలగిరి మార్కెట్లు నిత్యం క్రయవిక్రయాలు సాగిస్తాయి. మిగతా మార్కెట్లయిన కోదాడ, హుజూర్ నగర్, నేరేడుపర్ల ధాన్యం విక్రయాలు చేపట్టవు. ఇక్కడ రైతులు మిల్లలకు ధాన్యాన్ని తరలిస్తారు. తుంగతుర్తి మార్కెట్ పరిధిలో ఐకే కేంద్రాలను ఏర్పాటు చేస్తారు. ఇక్కడ ఎలాంటి క్రయవిక్రయాల సాగవు. రాష్ట్ర ప్రభుత్వం తీసుకున్న నిర్ణయంతో కోదాడ, హుజూర్ నగర్, నేరేడుపర్ల, తుంగతుర్తి మార్కెట్లలో పూలు, పండ్లు, కూరగాయల



విక్రయాలు చేపడితే మార్కెట్లకు ఆదాయం సమకూరుతుంది. వీటి పరిధిలోని ఉన్న స్థలాలను వినియోగిస్తే వ్యాపారులకు ఉపాధి కల్పించడంతోపాటు కొంత ఆదాయం వచ్చేలా అవకాశముంటుంది. సూర్యాపేట, తిరుమలగిరి మార్కెట్ల ఇప్పటికే క్రయవిక్రయాల ద్వారా ఆదాయం సమకూరుతోంది. ఆదేశాలు రాలేదు.. - నాగేశ్వరశర్మ, జిల్లా మార్కెట్ అధికారి, సూర్యాపేటమార్కెట్లలో పూలు, పండ్లు, కూరగాయల విక్రయాలు చేపట్టాలని ఇప్పటివరకు ఎలాంటి ఆదేశాలు రాలేదు. వచ్చిన వెంటనే అమలుకు చర్యలు తీసుకుంటాం. మొదట ప్రభుత్వం ఎంపిక చేసిన మార్కెట్లలో ప్రారంభిస్తారు. ఆ తర్వాత ఏమైనా అవకాశం రావచ్చు.

పాలు..కల్తీ కనిపెడితే మేలు

ఖమ్మం : పాలు, పాల పదార్థాలు లేకుండా రోజు గడవని పరిస్థితి. టీ, కాఫీలతోపాటు పిల్లలు తాగేందుకు, పెరుగు తోడు పెట్టుకునేందుకు జిల్లాలో పెద్దవిప్లవం పాలు ఉపయోగిస్తున్నారు. ఉమ్మడి ఖమ్మం జిల్లాలో విజయ డెయిరీ ద్వారా రోజుకు సుమారు 10 వేల లీటర్లు, 20 ప్రైవేటు డెయిరీల నుంచి 70 వేల లీటర్ల వరకు విక్రయాలు జరుగుతున్నాయి. ఖమ్మం, భద్రాద్రి కొత్తగూడెం జిల్లాలకు రోజుకు లక్షన్నర లీటర్ల వరకు క్షీరం అవసరం. ఉత్పత్తి సరిగా లేక కర్షాటక, గుజరాత్, ఆంధ్రప్రదేశ్, మహారాష్ట్రల నుంచి దిగుమతి చేసుకుంటున్నారు.

తస్మాత్ జాగ్రత్త...

అవసరాలకు తగిన ఉత్పత్తి లేకపోవడంతో అక్రమార్కులు కల్తీ పాలకు తెర లేపుతున్నారు. రెండు రోజుల కిందట ఖమ్మం నగరంలో కల్తీ పాల విక్రయాలు కలకలం సృష్టించిన విషయం తెలిసిందే. కొంతమంది నీళ్లు కలిపి విక్రయిస్తే, మరికొందరు ఏకంగా కల్తీవే తయారు చేస్తున్నారు. చిక్కదనం కోసం పిండి పదార్థాలు వాడుతున్నారు. కొవ్వశాతం ఉండేలా నూనెలు కలుపుతున్నారు. బోరిక్ యాసిడ్, క్లోరిన్, అమ్మోనియా సల్ఫేట్, బెంజాయిక్ యాసిడ్, కాస్టిక్ సోడా, డిటర్జెంట్లు, హైడ్రోజన్ పెరాక్సైడ్, సోలిసిక్ యాసిడ్ వంటి ప్రమాదకర రసాయనాలను ఉపయోగిస్తున్నారు. మాల్టోడెక్స్ట్రీన్ పిండి పదార్థాన్ని జన్యుమార్పిడి చేసిన మొక్కజొన్న నుంచి తయారు చేస్తారు. దీని



గైక్ మిక్స్ ఇండెక్స్ 105 నుంచి 130 వరకు ఉంటుంది. రక్తంలో చక్కెర స్థాయిని అమాంతం పెంచుతుంది. పేగు వాపు మొదలు బరువు పెరగటం, అల్సర్, క్యాన్సర్ కు దారితీసే ప్రమాదం ఉందని వైద్య నిపుణులు హెచ్చరిస్తున్నారు.

కనిపెట్టడం ఇలా...

సున్నటి గ్రానైట్ రాయపై చుక్క పాలు చేస్తే త్వరగా జారిపోతే మంచి పాలు. నెమ్మదిగా జారితే కల్తీవి. పాలల్లో కొన్ని చుక్కల అయోడిన్ ద్రావణాన్ని కలిపితే నీలి రంగులోకి మారితే పిండి పదార్థం కలిపినట్లే. అర బేబుల్ స్పూన్ సోయాబీన్ పిండిని ఒక చెంచా పాలతో కలిపి కొద్దిసేపు కలియదిప్పాలి. 5 నిమిషాల తర్వాత రెడ్ లిట్మస్ కాగితాన్ని ముంచినప్పుడు నీలి రంగులోకి మారితే యరియా కలిపినట్లు. పాలలో నీళ్లు కలిపి కలియబెడితే సుగర్ వస్తే డిటర్జెంట్ కలిపినట్లు.

అధిక దిగుబడికి విత్తే పద్ధతే ప్రధానం

ఖమ్మం : ఖమ్మం జిల్లాలోని వైరా కృషి విజ్ఞాన కేంద్రం ఆధ్వర్యంలో గతేడాది అధిక సాంద్రత పద్ధతిలో పత్తి సాగుపై రైతులకు అవగాహన కల్పించారు. మధిర, చింతకాని, వైరా, కొణిజర్ల, ముదిగొండ, కామేపల్లి, రఘునాథపాలెం, కూసుమంచి, తల్లాడ, నేలకొండపల్లి మండలాల్లో సుమారు 200 ఎకరాల్లో ప్రయోగాత్మకంగా సాగు చేయించారు. క్షేత్ర ప్రదర్శనలు, అవగాహన కార్యక్రమాలు నిర్వహించారు. వచ్చే వానాకాలం సీజన్ నుంచి వైరా, ఏస్కూరు, కొణిజర్ల, రఘునాథపాలెం మండలాల్లో 254 ఎకరాల్లో సాగు చేసేందుకు ప్రణాళిక ఖరారు చేశారు. ఇప్పటి నుంచే రైతులకు అవగాహన కార్యక్రమాలు నిర్వహిస్తున్నట్లు వైరా కేపీకే ప్రోగ్రాం కోఆర్డినేటర్ కె.రవికుమార్ తెలిపారు.

ఉత్పాదకత పెంచేందుకు..

ప్రస్తుతం ఖమ్మం, భద్రాద్రి కొత్తగూడెం జిల్లాల్లో 4 లక్షల ఎకరాలకు పైగా రైతులు పత్తి సాగు చేస్తున్నారు. ఉత్పాదకత మాత్రం అశీలించిన స్థాయిలో లేదు. సాగు చేసే రకాలు, పొడిచే యాజమాన్య పద్ధతులు, విత్తే దూరం, ఎకరాకు తక్కువ మొక్కల సాంద్రత, ఎక్కువ పంట కాలం, చీడపీడలు, కూలీలతో విరించటం లాంటి అంశాలు ఇందుకు కారణమవుతున్నాయి. దీన్ని దృష్టిలో పెట్టుకుని అధిక సాంద్రత పత్తి



సాగుపై అవగాహన కల్పిస్తున్నారు.

ఇవీ లాభాలు..

ఒకేసారి పత్తి ఏరుకోవచ్చు ముందుగా చేతికి రావటం, ఒకేసారి పూత, కాయలు రావటంతో గులాబిరంగు పురుగు తాకిడి నుంచి పంట బయటపడుతుంది. రెండో పంట సాగుకు అనుకూలం. డిసెంబరులో పంట తీసిన తర్వాత పెసర, మినుము లాంటి అవరాలను సాగు చేస్తే నేల సారవంతమవుతుంది. తర్వాత విత్తే పంటకు ఎరువుల మోతాదు చాలా వరకు తగ్గుతుంది. పంట అంతా ఒకేసారి కాపునకు రావటం వల్ల యంత్రాలతో కోయవచ్చు. కూలీల కొరతను అధిగమించవచ్చు ఈ పద్ధతిలో ఎకరాకు సుమారు 20-30 శాతం అధిక దిగుబడులు సాధించే అవకాశం ఉంటుంది.

ఏమిటి విధానం

సాధారణ పత్తికి భిన్నంగా మొక్కల మధ్య, వరుసల మధ్య దూరం తగ్గించి ఎకరాకు ఎక్కువ మొక్కలు వచ్చేలా నాటాతారు. సాధారణ పద్ధతిలో ఎకరాకు 7,407 మొక్కల సంఖ్య ఉంటుంది. అధిక సాంద్రత పద్ధతిలో వరుసల మధ్య 90 సెం.మీ, మొక్కల మధ్య 15 సెం.మీ,(9015) దూరంలో విత్తుకుంటే ఎకరాకు 29,629 వస్తాయి. దగ్గర సాళ్ల పద్ధతిలో వరుసల మధ్య 90 సెం.మీ., మొక్కల మధ్య 30 సెం.మీ,(9030) దూరంలో విత్తుకుంటే ఎకరాకు 14,814 మొక్కలు వస్తాయి. అధిక పద్ధతిలో విత్తన మోతాదు ఎకరానికి 5 ప్యాకెట్లు, దగ్గర సాళ్ల పద్ధతిలో 4 ప్యాకెట్లు అవసరమవుతాయి. మొక్కకు 10-15 కాయలు వచ్చి, బరువు 4-5 గ్రాములు, ఎకరానికి 10-12 క్వింటాళ్ల దిగుబడి వచ్చే అవకాశం ఉంటుంది.

ధరల సెగ

నిరీక్షణ లేదక.. దస్తావేజు ఆగదిక

క్షణాల్లో వీస్తారు.. సరిచేస్తారు

హైదరాబాద్ : వేసవిలో ఎండలకు తోడు సగరవాసులకు ధరల సెగ తగులుతోంది. నిత్యావసర సరకులు, కూరగాయల ధరలు పెరుగుతుండగా..తాజాగా పెరిగిన గ్యాస్ ధర, విద్యుత్ వినియోగం, నీటికి అదనపు వ్యయాలతోపాటు వేసవి ప్రత్యేక ఆహారపదార్థాల నేపథ్యంలో కుటుంబాల బడ్జెట్ 25శాతానికి పైగా పెరగడం గమనార్హం. నెలకు సామాన్యులు, మధ్యతరగతి వారు కనీసం నాలుగు వేల నుంచి ఐదువేల రూపాయలు అదనంగా ఖర్చు చేస్తున్నారని నిపుణులు పేర్కొన్నారు.

నిత్యావసరాలు, కూరగాయల ధరలు

నిత్యావసర సరకుల ధరలు 10శాతం నుంచి 20వరకు పెరిగాయి. పప్పులు హెయిల్ సేట్ మార్కెట్లోనే రూ.110 నుంచి రూ.140 వరకు ఉండగా.. రిటైల్ మార్కెట్లో ఇంతకంటే ఎక్కువగా ఉన్నాయి. రిటైల్ మార్కెట్లో ఏ రకం కూరగాయలైనా సగటున రూ.40 ఉండగా.. పచ్చిమిర్చి, చిక్కుడు వంటివి రూ.60 నుంచి రూ.80 వరకు ఉన్నాయి.



విద్యుత్ బిల్లుల మోత

మార్చి మొదటివారం నుంచే ఎండలు మందతుస్తున్నాయి. ఫ్యాన్లు, ఏసీల వినియోగం భారీగా పెరిగింది. ఏప్రిల్ మొదటివారంలో ఫ్యాన్లు వాడే వారి ఇళ్లలో 30శాతం నుంచి 40శాతం బిల్లులు పెరగ్గా ఏసీలున్న నివాసాల్లో దాదాపు రెట్టింపు కావడం గమనార్హం. నీటిపై భారీగా వ్యయం అపార్ట్మెంట్లలో నెలకు నీటి కోసమే ఒక్కో కుటుంబం రూ.1000 నుంచి రూ.1500 వరకు వ్యయం చేయాల్సి వస్తోంది. సగటున 15 ఫ్లాట్లు ఉంటే రోజుకు రెండు ట్యాంకర్లు తెప్పించుకుంటున్నారు. ఇందుకు సగటున నెలకు రూ.45వేల అదనంగా వ్యయం చేయాల్సి వస్తోంది. **ఖర్చులు పెరిగాయి..**జనవరి, ఫిబ్రవరితో పోలిస్తే మార్చిలో ఖర్చులు బాగా పెరిగాయి. అపార్ట్మెంట్లో మెయింటెనెన్స్ కాకుండా నీటికి రూ.1000 అదనంగా ఇవ్వాల్సి వస్తోంది. మా ఇంట్లో ఫ్యాన్లే ఉన్నాయి. కరెంట్ బిల్లు ఫిబ్రవరి కంటే రూ.375 ఎక్కువగా వచ్చింది. సరకులు, కూరగాయలపై కూడా రూ.1500 వరకు ఎక్కువైంది. గ్యాస్కూడా రూ.50 పెరిగింది. జూస్, జులై వరకు ఇవి తప్పిరాలేవు. లక్ష్మి, గృహిణి, కూకట్ పల్లి

జలం.. పాతాళం

హైదరాబాద్ : నగరంలో భూగర్భజలాలు వేగంగా తగ్గుతున్నాయి. గ్రేటర్ పరిధిలో సగటు భూగర్భనీటిమట్టం 11.94 మీటర్లు. గతేడాది మార్చి చివరి నాటి 10.89 మీటర్ల లోతున ఉండగా.. ఈసారి మరింత తగ్గాయి. ఓఆర్ఆర్ వరకు ఉన్న 57 ఫిజోమీటర్ల ద్వారా మార్చి నెలాఖరు నాటికి గ్రేటర్ పరిధిలో పరిస్థితిని రాష్ట్ర భూగర్భజల శాఖ విశ్లేషించింది. ఎస్సార్ నగర్, ఎర్రగడ్డ, చాంద్రాయణగుట్ట, కూకట్ పల్లి, మారేచుపల్లి, మల్కాజిగిరి, డబీల్ పురా, కీసర, గండిపేట, మేడిపల్లి, చంగిచెర్ల, హన్మకొపేట, గాజులరామారం, జీడిమెట్ల, కుత్బుల్లాపూర్, ఉప్పల్, రాజేంద్రనగర్,పటాన్ చెరు, దూలపల్లి ప్రాంతాల్లో భూగర్భ జలమట్టాలు బాగా తగ్గాయి. సగంపైగా ప్రాంతాల్లో



గతేడాది కంటే బాగా తగ్గాయి. వలు ప్రాంతాల్లో 20 మీటర్లు అంతకంటే ఎక్కువ లోతున భూగర్భజలాలు ఉన్నాయి. **ఒక నెలలోనే బాగా తగ్గాయి..** నగరంలో పలు ప్రాంతాల్లో ఒక నెలలోనే రెండు మీటర్లు అంతకంటే ఎక్కువగానే జలమట్టాలు తగ్గడం గమనార్హం. చింతలేబస్, మారేచుపల్లి, బాలాజీనగర్, కూకట్ పల్లి, మల్కాజిగిరి, మేడిపల్లి, గాజులరామారం ఉప్పల్, హన్మకొపేట, దూలపల్లి సహా పలు ప్రాంతాల్లో నెలలోనే రెండు మీటర్లు అంతకంటే ఎక్కువ నీటి మట్టాలు తగ్గాయి. **కైతలాపూర్లో దారుణంగా పరిస్థితి..** కూకట్ పల్లి జోన్ కైతలాపూర్లో భూగర్భజలాల పరిస్థితి అత్యంత దారుణంగా ఉంది. గతేడాది 11.34 మీటర్లకు ఉండగా ఈసారి ఏకంగా 16.55 మీటర్లు పడిపోవడం గమనార్హం. ఈ ప్రాంతంలో అనేక భారీ నిర్మాణాలకు తోడు ప్రైవేటు నీటి రండా కోసం అత్యంత లోతుకు బోర్లు వేసి నీటి తోడుతున్నట్లు విశ్లేషిస్తున్నారు. మే వరకు పరిస్థితి ఎలా ఉంటుందోననే ఆందోళన వ్యక్తమవుతోంది.

పూడికతీత.. గుత్తేదారులకు మేత

హైదరాబాద్: పూడిక మట్టిని మింగేస్తున్న దొంగలు దొరికారు.. నిర్మాణ వ్యర్థాలను పూడికగా చూపుతూ మనిషాని మారేడుకాయ చేస్తున్న నలుగురిపై బల్లియా తాజాగా చర్యలు తీసుకుంది. కార్యాన్ సర్టికెట్ చెందిన రయ్యన కన్స్ట్రక్షన్స్, సరూర్ నగర్-5 సర్కిల్ చెందిన జి.నాగరాజు, ఉప్పల్-2 సర్కిల్కు చెందిన విజయలక్ష్మి సురేష్, ఆర్మీపురం, పటాన్ చెరు-22 సర్కిల్లో కె.వెంకటేశ్ కు చెందిన ఐదు హవానాలను అధికారులు పట్టుకున్నారు. గుత్తేదారులను సీమ్మిడత జాబితాలో చేర్చారు. బాధ్యులైన ఇంజినీర్లపై క్రమవిక్షణ చర్యలు తీసుకుంటున్నట్లు పేర్కొన్నారు.ఏటా 5లక్షల మెట్రిక్ టన్నులకు బిల్లులు...: నగరంలో 5 లక్షలు మెట్రిక్ టన్నుల పూడిక నాలాల్లో ఉన్నట్లు బల్లియా అంచనా వేస్తోంది. దీన్ని తొలగించేందుకు 50 నుంచి 55 కోట్ల నిధులతో రెండర్లు పిలుస్తోంది. సర్కిలు ... జోన్డ్ స్థాయిలో ఇంజినీర్లు, గుత్తేదారులు కొన్నిచోట్ల సిండికేట్ అవతారం ఎత్తి బెండ్రన దక్కించుకుంటారు. **ప్రజాధనం లూటీ..**నిర్మాణ వ్యర్థాలను తీసుకెళ్లే ప్రైవేటు కంప్రైజర్ల రకీదలను పూడిక మట్టిగా మారు చేస్తూ ప్రజాదానాన్ని లూటీ చేస్తున్నారు. ఇంజినీర్లకు ఇందులో వాటాలు ఉండటంతో గుడ్డిగా ఆమోదిస్తున్నారు. మాజీకేళ్లనగర్, పాతనగరం తదితర ప్రాంతాల్లో ఈ సకీబీ రకీదలను ప్రయివేటు కంప్రైజర్ల నుంచి బిమ్మకు రూ.200 చొప్పున తీసుకొని పని చేయకుండానే బిల్లులు తీసుకుంటున్నారు.



హైదరాబాద్ : దస్తావేజుల రిజిస్ట్రేషన్ కు స్లాట్ విధానం సిటీలోని 8 సబ్ రిజిస్ట్రార్ కార్యాలయాల్లో గురువారం ప్రారంభమైంది. ఆజంపుర, చిక్లపల్లి, చంపాపేట, సరూర్ నగర్, శంషాబాద్, మేడ్చల్, కుత్బుల్లాపూర్, వల్లభ్ నగర్ సబ్ రిజిస్ట్రార్ కార్యాలయాల్లో ప్రయోగాత్మకంగా ప్రారంభించారు. సులువుగా, వేగంగా రిజిస్ట్రేషన్ ప్రక్రియకు ఈ విధానాన్ని తీసుకొచ్చారు. ఉదయం 11 గంటలకు తొలి స్లాట్ ను కేటాయించారు. తొలిరోజు పెద్దగా సమస్యలేకుండా రిజిస్ట్రేషన్ల ప్రక్రియ పూర్తైనట్లు అధికారులు తెలిపారు. మూడు జిల్లాల్లో మొత్తం 272 దస్తావేజుల రిజిస్ట్రేషన్ జరిగింది. అక్కడక్కడ కొన్ని అవాంతరాలు ఎదురైనా వెంటనే సరిచేయడంతో ఆన్ లైన్ స్లాట్ బుకింగ్ తో డాక్యుమెంట్ రిజిస్ట్రేషన్ సులభతరంగా జరిగిందని తెలిపారు.

మేడ్చల్ జిల్లాలో అత్యధికంగా..

ఒక్కో సబ్ రిజిస్ట్రార్ కార్యాలయంలో రోజుకు 48 స్లాట్లను అందుబాటులో ఉంచారు. పూర్తి స్థాయిలో ఎక్కడ స్లాట్ బుకింగ్ కాలేదు. కొందరు వేర్వేరు కారణాలతో రిజిస్ట్రేషన్ కు రాలేదు. వచ్చిన వారు నిరీక్షించకుండా అరగంటలోనే ప్రక్రియ పూర్తి చేశారు. కుత్బుల్లాపూర్ సబ్ రిజిస్ట్రార్ కార్యాలయంలో ఎక్కువ దస్తావేజులు వస్తుండటంతో 144 స్లాట్లు అందుబాటులో ఉంచారు. తొలిరోజు 108 స్లాట్లు బుక్ చేయ్యాయి.మేడ్చల్-మల్కాజిగిరి కలెక్టర్ గౌతమ్ ఇక్కడి స్లాట్ బుకింగ్ విధానాన్ని పరిశీలించారు. మేడ్చల్-మల్కాజిగిరి జిల్లా పరిధిలోని మూడు కార్యాలయాల్లో కలిపి తొలిరోజు స్లాట్ విధానంలో 163 దస్తావేజుల రిజిస్ట్రేషన్లు జరిగాయని.. సాయంత్రం 6 గంటలకల్లా రిజిస్ట్రేషన్లు పూర్తయ్యాయని జిల్లా రిజిస్ట్రార్ అశోక్ కుమార్ తెలిపారు. చిక్లడపల్లి సబ్ రిజిస్ట్రార్ కార్యాలయంలో నూతన విధానాన్ని స్టాంప్

ఔషధ పంపిణీ.. ఇక వేగవంతం



తాండూరు : జిల్లా కేంద్రానికి సమీపంలోని అనంతగిరి గుట్టపై నిర్మిస్తున్న ఔషధ నిల్వ కేంద్రం (సెంట్రల్ మెడిసిన్ స్టోర్-సీఎంఎస్) త్వరలోనే పూర్తి కాబోతోంది. గుత్తేదారు భవనాన్ని అధికారులకు అప్పగించగానే ఆసుపత్రులకు అవసరమైన అన్ని రకాల మందుల పంపిణీ సేవలు ఇక్కడి నుంచే మొదలుపెట్టతాయి. దీంతో ఆసుపత్రులకు మందుల కొరత ఉండదు. **ప్రస్తుతం రాజీవ్ కాలనీ ఆసుపత్రి నుంచి..** కొత్తగా ఏర్పడిన అన్ని జిల్లా కేంద్రాల్లో గత ప్రభుత్వం సీఎంఎస్ లు ఉండాలోనే ఉద్దేశంతో భాగంగా వికారాబాద్ జిల్లా కేంద్రానికి సమీపంలోని అనంతగిరి గుట్టపై అవసరమైన భవన నిర్మాణానికి నిధులు మంజూరు చేసింది. జిల్లాలోని ఆసుపత్రులకు మందులను సరఫరా చేసేందుకు రాజీవ్ కాలనీ సమీపంలో కొత్తగా నిర్మించిన ఆసుపత్రి భవనంలో అధికారులు రెండు విశాలమైన గదులను కేటాయించారు. రంగారెడ్డి జిల్లా రాజేంద్ర నగర్ నుంచి వచ్చే మందులను ఇక్కడ నిల్వ చేస్తున్నారు. ఇండోల్లోను బట్టి సిబ్బంది అవసరమైన మాత్రలు, ఇంజెక్షన్లు, ఇతర అన్ని రకాల మందులను సరఫరా చేస్తున్నారు. ఆసుపత్రికి వచ్చి పోయే మందుల సరఫరా వాహనాల వల్ల చికిత్సకు వచ్చే రోగులకు ఇబ్బందులు తలెత్తక మానవు. ఈ నేపథ్యంలో అధికారులు అనంతగిరి గుట్టపై ఆయుష్ ఆసుపత్రి పక్కన నిర్మిస్తున్న భవనాన్ని వేగంగా పూర్తి చేయడానికి చర్యలు చేపడుతున్నారు.

వయోవృద్ధులకు ఆత్మీయ సంరక్షణ

హైదరాబాద్: వివిధ రకాల క్యాన్సర్ చికిత్సలకు వచ్చే వయోవృద్ధులకు ఆత్మీయ సంరక్షణ అందించేందుకు ప్రభుత్వ క్యాన్సర్ ఆసుపత్రి ఎంఎన్జేలో ప్రత్యేక ఏర్పాట్లు చేస్తున్నారు. జిరియాట్రిక్ అనుబంజీ విభాగాలను అందుబాటులోకి తెచ్చేందుకు ప్రణాళిక నిర్ధం చేస్తున్నారు. మెడికల్, నర్సికల్ అంకాలజీ విభాగాల్లో జిరియాట్రిక్ సేవలను ప్రవేశపెట్టారు. ప్రభుత్వ ఆసుపత్రుల్లో తొలిసారి ఈ తరహా సేవలు అందుబాటులోకి రానున్నాయి. వృద్ధులకు వచ్చే వ్యాధులు, చికిత్స, సంరక్షణ తదితర సేవలతో కూడుకున్న సేవల్ జిరియాట్రిక్ విభాగం కిందకు వస్తాయి. ఇప్పటికే సిమ్స్ లో ఈ విభాగాన్ని అందుబాటులోకి తెచ్చారు. గతంలో పోల్స్ తే జీవిత కాలం పెరుగుతోంది. చాలామంది 70-80 ఏళ్లకు పైబడి జీవిస్తున్నారు. జీవిత కాలానికీతోడు కొన్ని అనారోగ్య సమస్యలు వెంటాడుతున్నాయి. ఎంఎన్జేకు అంతోపాంచి వృద్ధులు క్యాన్సర్ చికిత్సల కోసం ఏర్పేస్తుంటారు. క్యాన్సర్ తోపాటు మధుమేహం, అధిక రక్తపోటు, కీళ్ల వ్యాధులు ఇతర

అండ్ రిజిస్ట్రేషన్ అదనపు ఐజీ వెంకట్ రాజేక్, హైదరాబాద్ డిప్యూటీ ఐజీ సైదిరెడ్డి పరిశీలించారు. తొలిరోజు పొరపాట్లు... చాలామంది ఆన్ లైన్ లో అసంపూర్తిగా వివరాలు నమోదు చేయడాన్ని అధికారులు గమనించారు. పూర్తి పేరు రాయకపోవడం, మూడు సర్వే నెంబర్లు ఉంటే రెండింటినీ పేర్కొనడం, సర్వే బై నంబర్లు వేయకపోవడం వంటి పొరపాట్లు చేశారు. వీటిని సరిచేసిన తర్వాతనే రిజిస్ట్రేషన్ ప్రక్రియ ముందుకుసాగింది. **రానివారు మరో స్లాట్ లో..** తొలిరోజు స్లాట్ బుక్ చేసుకున్న అందరూ రిజిస్ట్రేషన్ కు రాలేదు. చిక్లడపల్లి సబ్ రిజిస్ట్రార్ కార్యాలయంలో 19 స్లాట్లు బుక్ కాగా.. 16 పార్టీలే వచ్చాయి. వీరికి మరోరోజు స్లాట్ బుకింగ్ కు అవకాశం ఉంటుందని హైదరాబాద్ ఇన్ ఛార్జ్ జిల్లా రిజిస్ట్రార్ వి.రవీందర్ తెలిపారు. చెల్లించిన చలానా గడువు 120 రోజులు ఉంటుందని తెలిపారు. **దస్తావేజు లేఖరుల ఆందోళన** కర్నూప్ ఘాట్: రిజిస్ట్రేషన్ కార్యాలయాల్లో స్లాట్ బుకింగ్ చేసే అవకాశం కల్పించాలని దస్తావేజు లేఖరులు గురువారం చంపాపేట సబ్ రిజిస్ట్రార్ కార్యాలయం ఎదుట ఆందోళన చేపట్టారు. వారు మాట్లాడుతూ.. ప్రభుత్వ తాజా నిర్ణయంతో సామాన్యులకు ఇబ్బందులతో పాటు తమకు ఉపాధి బుక్ చేతుందన్నారు. స్లాట్ బుకింగ్ తో పాటు పాత పద్ధతి కొనసాగించాలని డిమాండ్ చేశారు. స్లాట్ విధానంలో రిజిస్ట్రేషన్లు హైదరాబాద్ 46 రంగారెడ్డి 63 మేడ్చల్ 163

కంచన్ బాగ్ : వేసవిలో విద్యుత్తు వినియోగం అమాంతం పెరిగిపోతోంది. నాణ్యమైన కరెంటు, నిరంతరాయంగా సరఫరా అందించేందుకు విద్యుత్తు శాఖ కృషి చేస్తోంది. సంతోష్ నగర్ విద్యుత్తు సబ్ డివిజన్ పరిధిలో వేసవి ప్రణాళికను అధికారులు అమలు చేస్తున్నారు. క్షేత్రస్థాయిలో పరిశీలించి డిమాండ్, సమస్యలు ఉన్న ప్రాంతాలను ఎంపిక చేశారు. వివిధ రకాలైన పవర్ ట్రాన్స్ ఫార్మర్లను, విద్యుత్తు నియంత్రకలను ఏర్పాటు చేశారు. రానున్న రోజుల్లో వినియోగం మరింత పెరిగే అవకాశం ఉండటంతో వినియోగదారులకు ఇబ్బందులు తలెత్తుకుండా యుద్ధ ప్రాతిపదికన మెరుగైన సేవలు అందించేందుకు గతేడాది అక్టోబరులో ఉప ముఖ్యమంత్రి భట్టి విక్రమార్కు విద్యుత్తు అంబులెన్సును మంజూరు చేశారు. జనవరి నుంచి అందుబాటులోకి వచ్చింది.



నాలుగు ఉప కేంద్రాల్లో..

సంతోష్ నగర్ సబ్ డివిజన్ పరిధిలో మిథాని, సంతోష్ నగర్, మాదన్నపేట, యాకుత్ పుర 33/11 కేపీ ఉప కేంద్రాలు ఉన్నాయి. వాటి పరిధిలో 32 ఫీడర్లు, 67,167 గృహ విద్యుత్తు కనెక్షన్లు ఉన్నాయి. వాటి పరిధిలో ఎక్కడ సమస్య వచ్చినా వెంటనే చేరుకునేందుకు సబ్ డివిజన్ కు ఒకటి చొప్పున ప్రత్యేక వాహనాన్ని రాష్ట్ర సర్కారు కేటాయించింది. 108 వాహనం తరహాలోనే టోల్ ఫ్రీ నంబరు 1912కు ఫోన్ చేస్తే సమస్య తక్షణమే పరిష్కారమవుతుందని సంబంధిత అధికారులు తెలిపారు.

‘1912’తో సత్వర సేవలు

1912 టోల్ ఫ్రీ నంబరుకు ఫోన్ చేస్తే నలుగురు సిబ్బంది సమస్యతృక ప్రాంతానికి చేరుకుంటారు. విద్యుత్తు తీగలు, ఫ్యూజులు, తాళ్లు, కండక్టర్లు, పవర్ రంపం, ల్యాడర్ తదితర సామగ్రి ఉంటుంది. గతంలో వీటిని ఆటోలు, వ్యాన్లలో తరలించాల్సి వచ్చేది. నియంత్రక మరమ్మత్తుకు గురైతే మార్చేందుకు వాహనంలో మరో నియంత్రక అందుబాటులో ఉంటుంది. సిబ్బంది శిరస్రాణం, గ్లస్స్, సీట్ బెల్ట్, మాస్క్, ఇతర భద్రత పరికరాలను ధరించి ఉంటారు.

ఎంత సామ్యుయినా..ఎక్కడికైనా!

హైదరాబాద్ : 2023లో బంజారాహిల్స్ లో ఖరీదైన కారులో తరలిస్తున్న రూ.3.35కోట్లు పోలీసులు స్వాధీనం చేసుకున్నారు. ముగ్గురు వ్యక్తులు జుబ్లీహిల్స్ లో అందజేసేందుకు బయల్దేరి పట్టుబడ్డారు. 2024లో సుల్తాన్ బజార్ పోలీసుల తనిఖీల్లో రూ.1.21కోట్లు దొరికింది. ముంబయిలోని బిబ్లా అనే వ్యక్తి ఆదేశాలతో రాజస్థాన్ కు చెందిన ఇద్దరు దబ్బుతో వెళ్తు చిక్కారు. నైజీరియా డ్రగ్ డాన్ ఎటుకా నూజీ ఫారెక్స్ ఏజెంట్లు ద్వారా రూ.120 కోట్లను వివిధ దేశాలకు చేరవేశాడు. ఆధారాలు లభించటంతో టీజీన్యాట్ పోలీసులు అరెస్టు చేశారు. నగరంలో ఏళ్ల తరబడి పాతుకుపోయిన హవాలా నిర్వాహకులు దేశ, విదేశాల్లో ఎక్కడికైనా ఎంతనగదైనా క్షణాల్లో చేరవేస్తారు. ప్రభుత్వానికి పైనా పన్ను చెల్లించే అవకాశం లేకుండా రూ.వందలకోట్లు దేశ సరిహద్దు దాటించగలరు. సైబెరక్రైమ్, డ్రగ్స్ వంటి చీకటి కార్యకలాపాల ద్వారా కాజీసిన ప్రజాధనం... బడాబాబుల నల్లధనం... వేర్వేరు బ్యాంకు ఖాతాలు, వ్యక్తుల చేతులు మారి గమ్యానికి చేర్చటమే హవాలా ఏజెంట్లు చాకచక్యం. ఇటీవల టీజీన్యాట్ పోలీసులు ఛేదించిన అంతర్జాతీయ హవాలా రాకెట్ లో ఫారెక్స్ ఏజెంట్లు నగదు తరలింపులో 40శాతం కపిషన్ తీసుకున్నారు. రూ.కోటి నగదు మారిడికి రూ.40లకలు



వీరి చేతికి చేరింది. దీనిలో రకారులు, సహాయకులకు పంచగా 30శాతం వీరి జేబుల్లోకి చేరినట్లు తెలింది. **ఇప్పుడేం జరుగుతుందంటే..**నగరంలోని అంబర్ పేట్, బేగంబజార్, సుల్తాన్ బజార్, సికింద్రాబాద్, అబిడ్స్, ఛత్రినాక, కాబేడాన్, బంజారాహిల్స్ కేంద్రంగా అధికశాతం హవాలా నిర్వాహకులు చక్రం తిప్పుతున్నారు. హవాలా ద్వారా రూ.లక్షకు రూ.1000 కమిషన్ తీసుకొని రికారులతో చేరవేస్తారు. ఆనవాళ్లు బయటపడకుండా కోడ్ భాష ఉపయోగిస్తారు. ఎన్నికలు, అత్యవసర సమయాల్లో చేసే తనిఖీల్లోనే ఏటా రూ.100-200 కోట్లు నగదు దొరుకుతుంది. రోజూ సోదాలు జరిపితే ఏటా రూ.2-3వేల కోట్ల హవాలా సామ్యు పట్టుబడుతుందని పోలీసు ఉన్నతాధికారి పేర్కొన్నారు.

ఆదాయం బాగు.. హెబాదా పెంపు

కరీంనగర్ : ఉమ్మడి కరీంనగర్ జిల్లాలోని ఆధ్యాత్మిక క్షేత్రాలను దర్శించుకొనేందుకు... వివిధ జిల్లాలు, రాష్ట్రాల నుంచి భక్తుల సంఖ్య పెరుగుతుంది. ఆయా అలయాల వార్షికోత్సవాలు, బ్రహ్మోత్సవాల వేళలో జనం పోటెత్తుతున్నారు. వేములవాడ, కొండగట్టు ఆంజన్య, ధర్మపురి లక్ష్మీనరసింహస్వామి, చారిత్రక కోటిలింగాల శివాలయంతోపాటు గోదావరి పరీవాహక ప్రాంతంలో వెలిసినవాటి ఉత్సవాలకు వేల సంఖ్యలో తరలివస్తున్నారు. దీంతో ఆదాయం ఏటోటా పెరుగుతోంది. వీటి ఆధారంగానే ప్రతి మూడేళ్లకు అలయాల హూదాను పెంచుతూ రాష్ట్ర దేవదారు శాఖ ఉత్తర్వులు జారీ చేస్తుంది. ఈ క్రమంలో కొన్నింటి హూదా పెరిగాయి.

గోదావరిఖని రామాయానికి 6వ

గోదావరిఖనికి చెందిన కోదండ రామాయలం గత మూడేళ్లుగా చూసుకుంటే ఆదాయం రూ.30 లక్షల వరకు పెరిగింది. దీంతో 6వీ నుంచి 6వ హూదా జాబితాలోకి చేరింది. గతంలో ఏటా రూ.20 లక్షల నుంచి రూ.23 లక్షల వరకు ఆదాయం ఉండేదని ఈసో శంకర్ తెలిపారు. రూ.25 లక్షల నుంచి రూ.కోటి వరకు వచ్చే ఆదాయాలను 6-ఏ, రూ.2 లక్షల నుంచి రూ.25 లక్షల లోపు వచ్చేవాటికి 6వీ జాబితాలో... రూ.2 లక్షల లోపు వచ్చేవాటిని 6వీలో చేరుస్తారు. ఈసారి ఉమ్మడి జిల్లాలో 6-ఏ హూదా ఒక్క గోదావరిఖని రామాలయానికే దక్కింది. **ఒకటి తగ్గి.. మరొకటి పెరిగి**ఉమ్మడి జిల్లాలో ఇప్పటివరకు 12 అలయాల 6వ పరిధిలో ఉండగా.. ఆ జాబితాలోకి మరోటి చేరింది. అయితే కరీంనగర్ జిల్లా కేంద్రంలోని శ్రీ విజయగణపతి సాయిబాబా దేవాలయం తాజాగా 6వ నుంచి 6వీ హూదాకు పడిపోయింది. ఇప్పటివరకు 6వీ జాబితాలో 39 దేవాలయాలు ఉండగా... తాజాగా అందులోకి పెద్దపల్లి జిల్లా ముంధనీలోని శ్రీలక్ష్మీ నారాయణస్వామి, కమాన్ పూర్ లో శ్రీ ఆదిరాహస్వామి, రాజన్న సిరిసిల్లి జిల్లా కేంద్రంలోని శ్రీ విశ్వనాథస్వామి దేవాలయం 6వీ జాబితాలో చేరాయి.

గిగ్ అండ్ ప్లాట్‌ఫామ్ వర్కర్స్ బిల్లు ముసాయిదా సిద్ధం చేయండి!

హైదరాబాద్: 'గిగ్ అండ్ ప్లాట్‌ఫామ్ వర్కర్స్' బిల్లు ముసాయిదా సిద్ధం చేయాలని కార్మిక శాఖను ముఖ్యమంత్రి రేవంత్ రెడ్డి ఆదేశించారు. గిగ్ వర్కర్లకు ఉద్యోగ భద్రత కల్పించేలా బిల్లు రూపొందించాలన్నారు. గిగ్ వర్కర్ల భద్రతపై సీఎం రేవంత్ రెడ్డి సమీక్ష నిర్వహించారు. వారికి బీమా, ఇతర హక్కులు కల్పించేలా బిల్లు ఉండాలన్నారు. బిల్లు ముసాయిదాను ఆన్‌లైన్‌లో పెట్టాలని.. ప్రజల అభిప్రాయాన్ని సేకరించాలని సీఎం ఆదేశించారు. సూచనలను

తీసుకొని, వాటిని పరిశీలించి తుది ముసాయిదాను రూపొందించాలని అధికారులను రేవంత్ రెడ్డి ఆదేశించారు. గిగ్‌వర్కర్ల చట్టంలో కార్మికుల భద్రతకు అధిక ప్రాధాన్యమివ్వాలన్నారు. కంపెనీలు, అగ్రిగేటర్లను సమన్వయం చేసేలా కొత్త చట్టం ఉండాలని చెప్పారు. ఈ నెల 25 నాటికి బిల్లు తుది ముసాయిదాను సిద్ధం చేయాలన్నారు. మే ది రోజున చట్టం అమల్‌లోకి తెచ్చేలా ఏర్పాట్లు చేయాలని కార్మిక శాఖ ఉ స్తుతాధికారులను సీఎం ఆదేశించారు.

అడవులపైకి బుల్‌డోజర్లను పంపడంలో తెలంగాణ ప్రభుత్వం బజీబజీ: మోదీ

హరియాణా: తెలంగాణ రాజధాని హైదరాబాద్‌లో తీవ్ర చర్చనీయాంశమైన కంచ గచ్చిబౌలి భూముల అంశంపై ప్రధాని నరేంద్ర మోదీ కీలక వ్యాఖ్యలు చేశారు. హరియాణాలో ప్రధాని మాట్లాడుతూ.. అడవులపై బుల్‌డోజర్లు పంపడంలో తెలంగాణ కాంగ్రెస్ ప్రభుత్వం బిజీగా ఉందని విమర్శించారు. 'ప్రకృతి నాశనం, వన్యప్రాణులకు హాని'.. ఇదే కాంగ్రెస్ పాలనని వ్యాఖ్యానించారు. అటవీ సంపదను నాశనం చేస్తున్నారని ఆరోపించారు. ఇచ్చిన హామీలను సైతం కాంగ్రెస్ మర్చిపోయిందని మోదీ ఎద్దేవా చేశారు.



ఎస్సీ వర్గీకరణపై మాట్లాడిన ఏ పార్టీ ముందుకెళ్లలేదు: మంత్రి ఉత్తమ్

హైదరాబాద్: సుప్రీంకోర్టు తీర్పు తర్వాత ఎస్సీ వర్గీకరణను అమలు చేసిన తొలి రాష్ట్రం తెలంగాణ అని రాష్ట్ర మంత్రులు దామోదర రాజనర్సింహ, ఉత్తమ్ కుమార్‌రెడ్డి, పొన్నం ప్రభాకర్ అన్నారు. సచివాలయంలో నిర్వహించిన మీడియా సమావేశంలో మంత్రులు మాట్లాడారు. తొలుత ఉత్తమ్ కుమార్‌రెడ్డి మాట్లాడుతూ ఎస్సీ వర్గీకరణకు సంబంధించిన జీవో విడుదల చేసి మొదటి కాపీని సీఎం రేవంత్‌రెడ్డికి అందించామన్నారు.

“ఎస్సీ వర్గీకరణపై గతంలో అసెంబ్లీలో అన్ని పార్టీల వారు మాట్లాడారు. కానీ ఏ పార్టీ కూడా దీన్ని ముందుకు తీసుకెళ్లేదు. మా ప్రభుత్వం ఏర్పడ్డక ఆ దిశగా ప్రయత్నాలు చేపట్టాం. సుప్రీంకోర్టు

తీర్పు వచ్చాక ప్రక్రియను వేగవంతం చేశాం. మంత్రివర్గ ఉప సంఘం ఏర్పాటు చేసుకుని ముందుకెళ్లాం. కొన్ని వేల విజ్ఞప్తులు వచ్చాయి.. వాటిని ఎంతో అధ్యయనం చేశాం” అని తెలిపారు. ఇవాళీ నుంచి ఎస్సీ వర్గీకరణ అమల్‌లోకి వచ్చిందని మంత్రి దామోదర రాజనర్సింహ చెప్పారు. దశితుల్లో సామాజిక, ఆర్థిక వ్యత్యాసాలు ఉండకూడదన్నారు. “ఉత్తమ్ కుమార్‌రెడ్డి అధ్యక్షతన క్యాబినెట్ సభకమిటీ ఏర్పాటు చేసుకున్నాం. కొన్నివేల విజ్ఞప్తులు అందుకుని అధ్యయనం చేశాం. విద్య, ఉద్యోగాల్లో ఇకపై ఇచ్చే నోటిఫికేషన్లకు ఎస్సీ వర్గీకరణ అమలవుతుంది. ఇవాళీ నుంచి భారీ స్థాయిలో ఉద్యోగ నోటిఫికేషన్లు ఇప్పటికే తున్నాం” అని రాజనర్సింహ తెలిపారు.

కాంగ్రెస్ నేతలు అంబేద్కర్ రాజ్యాంగాన్ని కాలరాసి ఎమర్జెన్సీ విధించారు: కిషన్‌రెడ్డి



హైదరాబాద్: కాంగ్రెస్ నేతలు అంబేద్కర్ రాసిన రాజ్యాంగాన్ని కాలరాసి గతంలో ఎమర్జెన్సీ విధించారని కేంద్రమంత్రి కిషన్‌రెడ్డి విమర్శించారు. ఆనాడు ప్రజలు ఎదురుతిరిగి ఆ పార్టీకి బుద్ధి చెప్పారన్నారు. అంబేద్కర్ జయంతి సందర్భంగా ట్యాంకెంబిందే వద్ద ఆయన విగ్రహానికి నివాళులర్పించిన అనంతరం కిషన్‌రెడ్డి మాట్లాడారు. “ఎన్నో ఒడిదొడుకులను ఎదుర్కొని రాజ్యాంగం నిలబడింది అంటే అది అంబేద్కర్ గొప్పతనం. అంబేద్కర్ నేతృత్వ పేరుతో ఆయనకు సంబంధించిన

బదు ప్రాంతాలను వర్తకుల కేంద్రాలుగా తీర్చిదిద్దాం. ఎస్సీ, ఎస్టీలకు రిజర్వేషన్లు పెంచేలా చేసిన ఘనత ప్రధాని మోదీదే. కాంగ్రెస్ నేత రాహుల్ గాంధీ రాజ్యాంగాన్ని చేతిలో పట్టుకుని తిరుగుతారు.. ఒక్క పేజీ కూడా ఆయన చదివిన రాఖాలు లేవు. రాష్ట్రంలో ప్రతి కేజీ సన్నబియ్యం వెనుక కేంద్రం ఇచ్చే రూ.37 ఉన్నాయి. కానీ.. కాంగ్రెస్ నేతలు తామే ఇస్తున్నట్లు చెప్పకొంటున్నారు. 2047 నాటికి అవినీతి రహిత అభివృద్ధి చెందిన దేశంగా భారత్‌ను తీర్చిదిద్దడమే మన లక్ష్యం” అని కిషన్‌రెడ్డి అన్నారు.

ఇది కాలం పెట్టిన శాపం కాదు.. కాంగ్రెస్ శతగంపం: కేటీఆర్



హైదరాబాద్: కాంగ్రెస్ అంటే కరవు.. కరవు అంటే కాంగ్రెస్ అని భారాన కార్మినిర్వాహక అధ్యక్షుడు కేటీఆర్ ఎద్దేవా చేశారు. భారానపై కక్షతో కాశీశ్వరం పంపులను నిర్లక్ష్యం చేశారని విమర్శించారు. ఈ మేరకు ‘ఎక్స్‌లో’ ఆయన పోస్ట్ చేశారు. “సాగునీరు లేక పొలాలు ఎండుతున్నాయి.. తాగునీరు లేక గొంతులు తడారుతున్నాయి. నిర్లక్ష్యంతో పాలమూరు-రంగారెడ్డి ఎత్తిపోతల పనులను పక్కన పెట్టారు. పక్కన కృష్ణమ్మ ఉన్న ఫలితమేమీ లేకపోయింది. ఇది కాలం పెట్టిన శాపం కాదు.. తెలంగాణకు కాంగ్రెస్ పెట్టిన శతగంపం. జాగో తెలంగాణ.. జాగో” అని కేటీఆర్ పేర్కొన్నారు.

గ్రూప్-1లో అవకతవకలపై సీబీఐ విచారణ చేయాలి: డిఎన్ డి



హైదరాబాద్: టీజీపీఎస్సీ నిర్వహించిన గ్రూప్-1లో అవకతవకలపై సీబీఐ విచారణ జరిపించాలని భారాన ఎమ్మెల్యే కొశిక్ రెడ్డి డిమాండ్ చేశారు. పరీక్ష నిర్వహణలో పెద్ద కుంభకోణం జరిగిందని ఆరోపించారు. ట్రిలిమ్స్, మెయిన్స్ కు వేర్వేరు హాల్‌టికెట్లు ఎందుకొచ్చారని ప్రశ్నించారు. “కోరి కళాశాలలోని 18, 19వ సెంటర్లలో 1,490 మంది పరీక్ష రాస్తే.. 74 మంది ఎంపికయ్యారు. 25 సెంటర్లలో 10 వేల మంది రాస్తే కేవలం 69 మంది మాత్రమే ఎంపికయ్యారు. 654 మందికి ఒకేలా మార్కులు ఎలా వస్తాయి? ఓ కాంగ్రెస్ నేత కోడలికి ఎస్సీ విభాగంలో మొదటి ర్యాంక్ వచ్చింది. ఆమె కోరి కళాశాలలోనే పరీక్ష రాశారు. ఉర్దూలో రాసిన 9 మందిలో ఏడుగురు ఎంపికయ్యారు. టాప్ 100లోనూ ఉర్దూ మీడియం వారు ముగ్గురు ఉన్నారు. 8 వేల మంది తెలుగులో రాస్తే.. 60 మందే ఎంపికయ్యారు.. టాప్ 100లో నలుగురే ఉన్నారు. గ్రూప్-1 అంశంపై భాజపా నేతలు ఎందుకు మాట్లాడలేదు? భారాన హయాంలో పేపర్ లీకైతే పరీక్షలు రద్దు చేశాం. కాంగ్రెస్ హయాంలో లీకైతే ఎందుకు రద్దు చేయారు?” అని కొశిక్ రెడ్డి ప్రశ్నించారు.



సన్నబియ్యంతో సహపంక్తి భోజనం.. మహిళకు సీఎం అభినందనలు

హైదరాబాద్, ఏప్రిల్ 14: ఎన్నికల్లో ఇచ్చిన హామీలను ఒక్కొక్కటిగా నెరవేరుస్తోంది కాంగ్రెస్ సర్కార్. రేషన్ కార్డుదారులకు సన్న బియ్యం పంపిణీ కూడా కాంగ్రెస్ హామీల్లో ఒకటి. ఇచ్చిన హామీ మేరకు ఊది కానుకగా కాంగ్రెస్ ప్రభుత్వం సన్న బియ్యం పంపిణీ పథకాన్ని ప్రారంభించిన విషయం తెలిసిందే. సూర్యాపేట జిల్లా మాజూ రినగల్‌లో ఈ పథకాన్ని ముఖ్యమంత్రి రేవంత్ రెడ్డి మొదలుపెట్టారు. ఇప్పటి వరకు రేషన్ కార్డుదారులకు వస్తున్న దొడ్డు బియ్యానికి బదులుగా సన్న బియ్యాన్ని పేదలకు పంపిణీ చేస్తోంది. ప్రతి రేషన్ కార్డుదారునికి ఆరు కిలోల చెప్పున్న సన్న బియ్యాన్ని ఇస్తున్నారు. రేషన్ షాపుల్లో సన్నబియ్యం రావడంతో పేదలు హర్షం వ్యక్తం చేస్తున్నారు. ఇదిలా ఉండగా.. సిద్దిపేట జిల్లాకు చెందిన ఓ మహిళకు కూడా రేషన్ కార్డు ద్వారా సన్న బియ్యం వచ్చింది. దీంతో ఎంతో ఆనందం వ్యక్తం చేసిన ఆ మహిళ.. తన ఆనందాన్ని నలుగురితో పంచుకోవాలని అనుకుంది. అనుకున్నదే తదవుగా ఆమె చేసిన ఓ పనితో స్వయంగా ముఖ్యమంత్రి అభినందనలను పొందింది. ఇంతకీ సిద్దిపేట మహిళ ఏం చేసింది... సీఎం రేవంత్ రెడ్డి ప్రశంసలు ఏంటో ఇప్పుడు చూద్దాం.

ఇదీ సంగతి... సిద్దిపేట జిల్లా అక్కర్ పేట గ్రామానికి చెందిన లక్ష్మీ అనే మహిళకు రేషన్ కార్డు ద్వారా 24 కిలోల సన్నబియ్యం వచ్చింది. ఇన్ని రోజులుగా దొడ్డు బియ్యం వస్తుండగా.. ఇప్పుడు సన్న బియ్యం రావడం పట్ల ఆనందం వ్యక్తం చేసింది. అంతేటితో ఆగకుండా తనకు వచ్చిన 24 కిలోల సన్న బియ్యంతో ఊరందరినీ పిలిచి సహపంక్తి భోజనం పెట్టింది. దీంతో ఆ ఊరి ప్రజలు కూడా సన్న బియ్యంతో వండిన భోజనాన్ని కడుపారా తిన్నారు. ఈ విషయం ముఖ్యమంత్రి రేవంత్ రెడ్డి వద్దకు చేరింది. దీంతో లక్ష్మీని అభినందించారు సీఎం. ఈ విషయాన్ని ఎక్స్ వేదికగా తెలియజేశారు సీఎం రేవంత్.

రేవంత్ ట్వీట్ ఇదే.. ‘సిద్దిపేట జిల్లా అక్కర్ పేట గ్రామానికి చెందిన కూతురి లక్ష్మీకి నా ప్రత్యేక అభినందనలు. తనకు వచ్చిన 24 కిలోల సన్న బియ్యంతో ఆమె ఊరందరికీ సహపంక్తి భోజనం పెట్టి, ఈ పథకం పేదల జీవితాల్లో ఎంతటి ఆనందాన్ని నింపిందో చెప్పి ప్రయత్నం చేసింది. సన్నబియ్యం లభింపడంతో మా ప్రభుత్వ ట్రాండ్ అంబాసిడర్లు’ అంటూ సీఎం రేవంత్ ట్వీట్ చేశారు. అంతేకాకుండా లక్ష్మీ చేసిన పనికి నెటిజన్లు కూడా ఆమెను అభినందిస్తున్నారు.

కాగా.. కాంగ్రెస్ సర్కార్ అధికారంలోకి వచ్చాక గత ఖరీఫ్ సీజన్‌లో రైతుల నుంచి 24 లక్షల టన్నుల సన్న వడ్డను ప్రభుత్వం కొనుగోలు చేసింది. ఇచ్చిన హామీ మేరకు సన్న వడ్డకు క్వింటాకు రూ.500 బోనస్ కూడా ఇచ్చింది. రైతుల నుంచి తీసుకున్న సన్న వడ్డను మిల్లింగ్ చేయించి ఆ బియ్యాన్ని ఊది పర్సనల నుంచి రేషన్ కార్డు ద్వారా పేదలకు పంపిణీ చేస్తోంది. ప్రస్తుతం రాష్ట్రంలో కొత్త రేషన్ కార్డులతో కలిపి 91.19 లక్షల రేషన్ కార్డులు ఉన్నాయి. ఈ పథకం ద్వారా దాదాపు 2.82 కోట్ల మంది లభింపడనున్నారు.


మాజీ మంత్రి మల్లారెడ్డి అల్లుడిపై కేసు..ఎందుకంటే



హైదరాబాద్: మాజీ మంత్రి మల్లారెడ్డి అల్లుడు మర్రి రాజశేఖర్ రెడ్డిపై ఇవాళ(సోమవారం) కేసు నమోదైంది. మల్లారెడ్డిగిరి ఎమ్మెల్యే మర్రి రాజశేఖర్ రెడ్డిపై యేనుబాబు అనే వ్యక్తి ఫిర్యాదుతో పోలీసులు చీటింగ్ కేసు నమోదు చేశారు. విజన్ ప్రావర్టి మేనేజ్‌మెంట్ సర్వీసుకు మర్రి రాజశేఖర్ రెడ్డి రూ.20 లక్షలు ఇవ్వాలి ఉండగా ఇప్పటిదని యేనుబాబు ఫిర్యాదు చేశాడు. దీంతో మర్రి రాజశేఖర్ రెడ్డిపై పోలీసులు చీటింగ్ కేసు నమోదు చేశారు. విజన్ ప్రావర్టి మేనేజ్‌మెంట్ సర్వీస్ ద్వారా అరుంధతి హాస్పిటల్‌కు 40మంది సిబ్బందిని కేటాయించానని యేనుబాబు అన్నారు. మొత్తం రూ.50 లక్షలు ఇచ్చేందుకు రాజశేఖర్ రెడ్డి ఒప్పుకున్నాడని.. పలు దఫాలుగా రాజశేఖర్ రెడ్డి రూ.30 లక్షలు చెల్లించాడని చెప్పాడు.

ఆ తర్వాత మిగిలిన డబ్బులు ఇవ్వాలని అడిగితే రాజశేఖర్ రెడ్డి స్పందించలేదని యేనుబాబు ఫిర్యాదు చేశాడు. డబ్బులు ఇవ్వడం లేదంటూ యేనుబాబు పోలీసులను ఆశ్రయించాడు. రాజశేఖర్ రెడ్డిపై

కుర్చీ జాతిని గౌరవించింది కేసీఆర్ ప్రభుత్వమే : హుస్సేన్‌రావు



కుర్చీజాతిని గౌరవించింది కేసీఆర్ ప్రభుత్వమే అని హుస్సేన్‌రావు అన్నారు. సంగారెడ్డి జిల్లా తెల్లపూర్ మునిసిపాలిటీ పరిధిలోని తెల్లపూర్ గ్రామంలో గల బీరప్ప స్వామి దేవాలయంలో జరుగుతున్న జాతర మహోత్సవానికి హాజరై స్వామి వారిని హుస్సేన్‌రావు దర్శించుకున్నారు. ఈ సందర్భంగా హుస్సేన్‌రావు మాట్లాడుతూ.. మల్లన్న దేవున్ని కుల ద్వేషంగా భావించే కుర్చీలకే కొమురవెల్లి మల్లన్న దేవాలయం చెర్రేపేట వద్ద కేటాయించామని గుర్తుచేశారు. మల్లన్న సాగర్ ప్రాజెక్టుతో మల్లన్న దేవుని పేరును చరిత్ర పుటల్లో నిలిపామని హుస్సేన్‌రావు గుర్తుచేశారు. మల్లన్న సాగర్, కాశీశ్వరం నుంచి ప్రజలకు తాగునీరు, సాగునీరు అందించి కరువులేకుండా తెలంగాణను సుఖిక్షంగా పాలించిన ఘనత కేసీఆర్‌దే అని అన్నారు. మల్లన్నకు 10 ఏళ్ళు పట్టుపస్త్రాలు సమర్పించే అవకాశం తనకు దక్కడం అద్భుతంగా భావిస్తున్నానని తెలిపారు.

అభిష్టానం మంత్రి పదవి ఇస్తానంటే ఎవరూ అడ్డుకోరు.. రాజగోపాల్ రెడ్డికి శంకర్ నాయక్ కలెంట్.



తనకు మంత్రి పదవి రాకుండా జానారెడ్డి అడ్డుకుంటున్నాడని మునుగోడు ఎమ్మెల్యే కోమటిరెడ్డి రాజగోపాల్ రెడ్డి చేసిన వ్యాఖ్యలు ఉమ్మడి నల్లగొండ జిల్లాలో సంచలనంగా మారాయి. ఈ క్రమంలో కాంగ్రెస్ ఎమ్మెల్యే శంకర్ నాయక్ స్పందించారు. మంత్రి పదవికి రాజగోపాల్ రెడ్డి అర్హుడే.. కాంగ్రెస్ అభిష్టానం పదవి ఇస్తానంటే ఎవరూ అడ్డురారని చెప్పారు. రాజగోపాల్ రెడ్డికి మంత్రి పదవి ఇస్తానంటే అడ్డుకునే వ్యక్తిత్వం జానారెడ్డిది కాదని తెలిపారు. ఉమ్మడి నల్లగొండ జిల్లాకు మూడో మంత్రి పదవి ఇస్తానంటే తాము కూడా సంతోషిస్తామని శంకర్ నాయక్ అన్నారు. రాజగోపాల్ రెడ్డి పదవికి, జానారెడ్డి లేఖకు సంబంధం లేదని అన్నారు. జానారెడ్డి లేఖ రాసిన మాట వాస్తవమేనని తెలిపారు. హైదరాబాద్, రంగారెడ్డి జిల్లాలో ఉన్న మాజీ ఎమ్మెల్యేలు, ప్రస్తుత ఎమ్మెల్యేలు అందరూ కలిసి జానారెడ్డిని కదలి, అభిష్టానానికి ఫోన్ చేయమని విజ్ఞప్తి చేశారని చెప్పారు. అప్పుడు ఫోన్ చేయసని జానారెడ్డి చెప్పారని తెలిపారు. కనీసం అభిష్టానానికి లేఖ అయినా రాయమని అడగ్.. హైదరాబాద్, రంగారెడ్డి జిల్లాకు ప్రాధాన్యత ఇవ్వాలని రాశారని వివరణ ఇచ్చారు. కానీ రాజగోపాల్ రెడ్డికి మంత్రి పదవి ఇవ్వద్దని లేఖలో ఎక్కడా

రాయలేదని స్పష్టం చేశారు. మంత్రి పదవి విషయంలో మునుగోడు కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డిని సన్న సంచలన వ్యాఖ్యలు చేశారు. తనకు అభిష్టానం మంత్రిపదవి ఇస్తానంటుంటే.. సీనియర్ నేత జానారెడ్డి అడ్డం పడుతున్నారని ఆరోపించారు. ధర్మరాజులా ఉద్దాల్చిన వ్యక్తి.. ప్రుతరాష్ట్రాధిపా వ్యవహరిస్తున్నారని తీవ్ర విమర్శలు గుప్పించారు. హైదరాబాద్, రంగారెడ్డి జిల్లాలకు చెందిన నేతలకు మంత్రిపదవులలో చోటు కల్పించాలని అభిష్టానానికి జానారెడ్డి రాసిన లేఖపైనా రాజగోపాల్ రెడ్డి మండిపడ్డారు. 30 ఏండ్లు మంత్రి పదవి అనుభవించిన జానారెడ్డికి రంగారెడ్డి, హైదరాబాద్ జిల్లాలకు మంత్రి పదవి ఇవ్వాలనే విషయం ఇప్పుడు గుర్తుకు వచ్చిందా అని ప్రశ్నించారు. భారత క్రికెట్ జట్టులో ఒక ఇంట్లో నుంచి ఇద్దరు క్రికెటర్లు ఉన్నట్లుగా 100% మంత్రిపదవులలో ఒకే కుటుంబం నుంచి ఇద్దరు మంత్రులుంటే తప్పా? ప్రశ్నించారు. మంత్రి పదవి అడ్డుకునే వ్యక్తి చేశారని కాదని, కెపాసిటీతో వస్తుందని చెప్పారు. చందూర్ వ్యవసాయ మార్కెట్ కమిటీ సూతన కార్యవర్గంలో సూ రాజగోపాల్ రెడ్డి మంత్రి పదవిపై వ్యాఖ్యలు చేశారు. మంత్రి పదవి ఇచ్చే సమయంలో జానారెడ్డి అభిష్టానానికి లెటర్ పెట్టడంతో ప్రక్రియ మళ్లీ మొదలకు వచ్చిందని అసంతృప్తి వ్యక్తంచేశారు.

చెందారు. బంధువుల వివాహానికి వచ్చిన అక్కచెల్లెళ్ల పిల్లలు తనయ్యల శ్రీ (5), అభినయ శ్రీ (4).. ఇంటి ముందు పార్క్ చేసి ఉన్న కారులోకి వెళ్లారు. అయితే, కారు డోర్లు లాక్ పడటం, అది ఇతరులెవరూ గమనించకపోవడంతో ఊపిరాడక ప్రాణాలు కోల్పోయారు. చిన్నారులు ఎంతసేపటికీ కనిపించకపోవడంతో ఆందోళన చెందిన కుటుంబ సభ్యులు వారి కోసం వెతికారు. చివరకు కారులో అపస్మారక స్థితిలో ఉన్న పిల్లలను గుర్తించి వెంటనే ఆస్పత్రికి తరలించారు. అప్పటికే వారు మృతి చెందినట్లు వైద్యులు వెల్లడించారు. ఈ ఘటనతో గ్రామంలో విషాదఘాయలు అలముకున్నాయి. స్థానిక పోలీసులు కేసు నమోదు చేసి దర్యాప్తు చేస్తున్నారు. కారు డోర్లు ఎలా లాక్ అయ్యాయి? ఇతర కారణాలపై పోలీసులు ఆరా తీస్తున్నారు.